

Врз основа на член 36 став 1 точка 3 и член 64 став 1 од Статутот на Општина Центар-Скопје („Службен гласник на Општина Центар-Скопје“ бр. 1/06; 12/15; 9/19; 14/19; 1/21 и 11/21), Градоначалникот на Општина Центар-Скопје донесе

РЕШЕНИЕ
за објавување на Програмата за здравствена, социјална
заштита и заштита на деца на Општина Центар-Скопје
за 2026 година

Се објавува Програмата за здравствена, социјална заштита и заштита на деца на Општина Центар-Скопје за 2026 година,

што Советот на Општина Центар-Скопје ја донесе на третата седница, одржана на 24.12.2025 година.

Бр. 09-6365/25
24.12.2025 година
Скопје

ГРАДОНАЧАЛНИК
на Општина Центар-Скопје
м-р Горан Герасимовски



Врз основа на член 22 став 1 точка 7 од Законот за локалната самоуправа („Службен весник на РМ“ бр. 5/02 и „Службен весник на РСМ“ бр. 202/24) и член 15 став 1 точка 8 и член 26 точка 12 од Статутот на Општина Центар-Скопје („Службен гласник на Општина Центар-Скопје“ бр. 1/06; 12/15; 9/19; 14/19; 1/21 и 11/21), Советот на Општина Центар-Скопје на третата седница, одржана на 24.12.2025 година, донесе:

ПРОГРАМА ЗА ЗДРАВСТВЕНА, СОЦИЈАЛНА ЗАШТИТА И ЗАШТИТА НА ДЕЦА НА ОПШТИНА ЦЕНТАР-СКОПЈЕ ЗА 2026 ГОДИНА

СОДРЖИНА

1. ВОВЕД	2
2. НАЧИН И МЕТОДОЛОГИЈА НА ПОДГОТОВКА НА ПРОГРАМАТА	2
3. ЦЕЛНИ ГРУПИ И КРАЈНИ КОРИСНИЦИ	2
3.1 Општо – целни групи	2
3.2 Крајни корисници.....	3
4. ЦЕЛ (или ПРИОРИТЕТИ) НА ПРОГРАМАТА.....	3
4.1 Основни цели/приоритети.....	3
4.2 Специфични цели/приоритети	4
4.3 Одговорни сектори и одделенија.....	5
4.4 Поврзаност со други области и сектори.....	5
5. ПРОЕКТИ И АКТИВНОСТИ НА ПРОГРАМАТА	5
5.1 Проекти	5
ОЧЕКУВАНИ РЕЗУЛТАТИ И ПОКАЗАТЕЛИ НА ГОДИШНАТА ПРОГРАМА	28

1. ВОВЕД

Законски рамки според кои се подготвува самата програма:

- Закон за локалната самоуправа, член 22 став 1 точка 7 од („Службен весник на РМ“ бр. 5/02),
- Закон за социјална заштита, член 11 од („Службен весник на РМ“ бр. 79/09, 36/11, 51/11, 166/12, 15/13, 79/13, 164/13, 187/13, 38/14, 44/14, 116/14, 180/14, 180/14, 150/15, 192/15, 33/15, 72/15, 104/15, 173/15, 30/16) и од
- Статутот на Општина Центар-Скопје, член 26

Стратешки документи:

- Национална Програма за развој на социјална заштита

Основни начела и принципи во системот на социјална заштита

Основни начела врз кои се заснова социјалната заштита се:

1. Социјална праведност и солидарност;
2. Давање посебна заштита на немоќни и неспособни за работа;
3. Посебна грижа и заштита на семејството и на децата без родители и родителска грижа.

Во функција на имплементацијата на законите од областа на социјалната и детската заштита што важат во Република Северна Македонија, Општина Центар-Скопје подготви Програма за соодветно и успешно обезбедување социјална заштита за своите граѓани со развивање и реализирање на најразновидни форми и облици на социјални активности според потребите на граѓаните што живеат во нашата Општина.

Со Програмата за социјална и заштита на деца се продлабочува и се унапредува системот на социјална заштита за обезбедување и задоволување на потребите на граѓаните на локално ниво.

2. НАЧИН И МЕТОДОЛОГИЈА НА ПОДГОТОВКА НА ПРОГРАМАТА

Предлог-проектите што се содржани во Програмата се подготвени во координација со директорите на градинките, со претставниците од Советот на Општина Центар-Скопје и со Одделението за социјална и здравствена заштита и заштита на деца. Исто така користена е алатката за истражување/анкетирање која ја спроведе Центарот на заедницата на Општина Центар-Скопје. Резултатите и препораките од ова истражување се имплементирани во оваа програма.

3. ЦЕЛНИ ГРУПИ И КРАЈНИ КОРИСНИЦИ

3.1 Општо – целни групи

Општина Центар-Скопје, преку своите програмски активности е должна да оствари здравствена, социјална и заштита на деца на следниве категории на граѓани: лица со инвалидност, деца/млади без родители и родителска грижа, деца/млади со попречености, деца/млади со воспитно-социјални проблеми, деца/млади од еднородителски семејства, лица изложени на социјален ризик, лица што злоупотребуваат дроги, други психотропни супстанции и алкохол, лица жртви на било каква форма на насилство и трговија со луѓе,

старите лица без семејна грижа, невработени лица, лица од различни етнички заедници, самохрани родители и деца од еднородителски семејства; и сето тоа преку вонинституционални и институционални облици на социјална заштита, домување, како и подигнување на свеста на населението за потребите од обезбедување здравствена, социјална и заштита на деца.

3.2 Крајни корисници

- Стари лица
- Новородени деца во тековната година
- Лица жртви на насилство
- Лица во социјален ризик
- Невработени лица
- Лица од различни етнички заедници
- Самохрани родители и и деца од еднородителски семејства
- Лица со посебни потреби
- Деца опфатени во предучилишните установи (детски градинки)
- Кадри вработени во предучилишните установи (детски градинки)

4. ЦЕЛ (или ПРИОРИТЕТИ) НА ПРОГРАМАТА

4.1 Основни цели/приоритети

Основни начела и принципи во системот на социјална заштита

Основни начела врз кои се заснова социјалната заштита се:

4. Социјална праведност и солидарност;
5. Давање посебна заштита на немоќни и неспособни за работа;
6. Посебна грижа и заштита на семејството и на децата без родители и родителска грижа.

Носители на социјална заштита се Републиката, Општината, Градот Скопје и општините во Градот Скопје.

Паралелено со процесот на децентрализација на надлежностите во социјалната заштита од централно ниво на локално ниво, се одвиваат и процесите на плурализација и деинституционализација во социјалната заштита. Овие процеси се тесно врзани меѓу себе и тие се еднакво значајни за подобрување на социјалните услуги за граѓаните. Зајакнувањето на мрежата на услугите што ги даваат здруженијата на граѓани, правни и физички лица е услов за успешно и посоодветно спроведување на децентрализацијата. Во развојот и во унапредувањето на мрежата на социјални услуги во процесот на деинституционализација и реализирање на програмите за социјална заштита неопходно е Општината:

- Да развива и да ја јакне соработката меѓу владините и невладините институции што вршат работи во област на социјалната заштита;
- Да донесува развојни програми од областа на социјалната заштита;
- Да развива сервисни услуги и форми на вонинституционална заштита, центри за дневно и повремено прифаќање на мали групни домови, развивање на мрежа за згрижувачки семејства и многу други активности.

Поради тоа, Општина Центар-Скопје има обврска да ја развива и да ја унапредува социјалната заштита, при што на своите граѓани ќе им обезбеди социјална помош и социјални услуги кога тие не се во можност самостојно да ја остварат својата социјална сигурност.

Во остварувањето на надлежностите Општина Центар-Скопје е одговорна за:

- Донесување развојни програми за социјална заштита;
- Основање јавни установи за социјална заштита;
- Развивање на вонинституционални форми за социјална заштита;
- Развивање на социјални програми во соработка со другите сегменти на јавниот сектор, приватниот сектор и со невладините организации.

Вредности и принципи врз кои се темели Програмата на Општина Центар-Скопје за здравствена, социјална и заштита на деца се:

- *Најдобри интереси на корисниците и корисничките* - давање услуги што во најголема мера се усогласени со потребите на корисниците при што се почитуваат човековите права и достоинство;
- *Достапност на услугите на корисниците и корисничките* - обезбедување услови и развивање услуги за да може граѓаните приоритетно да ги задоволуваат своите потреби во средината во која живеат, на локално ниво;
- *Партиципација, одговорност и самостојност на корисниците и корисничките* - обезбедување учество на корисниците во донесувањето одлуки за начинот на задоволување на потребите и продуктивен живот во заедницата;
- *Континуитет на заштита и можност за избор на услуги и даватели на услуги* - развивање разновидни услуги во рамките на јавниот, невладиниот и приватниот сектор.

Социјалната заштита е дејност од јавен интерес што е од особено значење за граѓаните на Република Македонија бидејќи со неа се дефинира системот на политички мерки и активности со кои треба да се спречат и да се надминат основните социјални ризици на кои е изложен граѓанинот.

Токму затоа социјалната заштита во Општина Центар-Скопје се темели на навремена, праведна, ефективна и транспарентна испорака на општинските социјални услуги што придонесува за социјална еднаквост меѓу граѓаните на Општината.

Основна цел на оваа Програма е развој на интегриран, транспарентен и ефективен систем на социјална, здравствена заштита, кој ќе обезбеди достапни, ефикасни и квалитетни мерки и услуги креирани според потребите на корисниците што живеат на територијата на Општина Центар-Скопје. Исто така, оваа Програма цели кон реализација на активности за заштита на децата, правото на секое дете да се вклучи во институционален облик на воспитно-образовната работа, притоа задоволувајќи ги нивните развојни потреби, потребите на семејството и општеството во целина.

Реализирањето на Програмата ќе се спроведе со низа активности од различни области во рамките на социјалната, здравствената и детската заштита, одредени во Програмата.

4.2 Специфични цели/приоритети

- Унапредување на работата со корисниците и корисничките во насока на зајакната партиципација, вклученост во планирање и во донесување одлуки, зајакнување и искористување на нивните потенцијали;
- Развој на социјалната превенција како организирана, континуирана и координирана активност на територијата на Општина Центар-Скопје;
- Зајакнување на вонинституционалната заштита преку развивање на постојните и воведување на нови видови социјални услуги во согласност со потребите на граѓаните

(жени и мажи), како и унапредување на начините за обезбедување и нивно доставување;

- Продолжување на веќе започнатите процеси на децентрализација, плурализација и деинституционализација во социјалната заштита;
- Овозможување сите деца (девојчиња и момчиња) од предучилишна возраст да посетуваат јавна установа во најблиската околина;
- Здобивање со основни знаења, вештини и навики, развивање свест за општествена одговорност кај децата (девојчиња и момчиња) и активно вклучување во општествениот живот, развивање смисла за прифаќање, доживување и вреднување на естетските вредности, градење правилен однос кон животната средина;
- Продлабочување на активностите за поквалитетно згрижување, воспитание и образование, пред сè, создавање стимулативни услови за развој на детето и развивање на неговите позитивни страни и творечки потенцијали;
- Развивање концепт заснован врз добри и јасно прецизирани принципи за детско воспитание и образование, пред сè, раководејќи се според принципите на Програмата за рано учење и развој;
- Подготовка на детето за продолжување на образованието во основното училиште преку разни културни, еколошки, креативни и други манифестации;
- Почитување и вреднување на трудот на стручните тимови што работат на унапредување на квалитетот, како на згрижувачката, така и на воспитно-образовната работа со децата.

4.3 Одговорни сектори и одделенија

- Сектор за јавни дејности
- Одделение за здравствена, социјална и заштита на деца

4.4 Поврзаност со други области и сектори

- Сектор за финансиски прашања
- Сектор за поддршка на Градоначалник, Одделение за односи со јавност
- Одделение за образование, млади и спорт
- Одделение за култура

5. ПРОЕКТИ И АКТИВНОСТИ НА ПРОГРАМАТА

5.1 Проекти

1. ДОДЕЛУВАЊЕ НА ПАРИЧНА ПОМОШ ЗА НОВОРОДЕНЧЕ - СРЕДСТВА ПРЕДВИДЕНИ ОД БУЏЕТОТ НА ОПШТИНА ЦЕНТАР-СКОПЈЕ ЗА 2026 ГОДИНА

Во рамките на своите активности, Општина Центар-Скопје, секоја година во континуитет, успешно продолжува со реализација на остварување на правото за користење на парична помош за новороденче. Паричната помош изнесува 10.000 денари и еднократно ќе се доделува во текот на 2026 година, на родителите на секое новородено дете кои се со постојана адреса на живеење или престојување во Општина Центар-Скопје.

Барањето за користење на оваа помош и потребната документација се поднесуваат во архивата на Општина Центар-Скопје, најдоцна до наполнети 6 (шест) месеци на новороденчето, а истото го има во електронски формат на веб страницата на општината.

Право на доделување на парична помош се остварува за секое новороденче, како и во случај

на повеќе новородени деца одеднаш.

Со ова продолжува позитивниот тренд, секое семејство кое ќе добие принова, а ги исполнуваат критериумите да се жители на Општина Центар-Скопје, да добие парична помош за новороденче. Општина Центар-Скопје со оваа активност, покажува дека се грижи за најмладите жители и дава првична поддршка на родителите. На овој начин не само што се помагаат семејствата со принова, туку Општината добива и евиденција за новородените деца во Општина Центар-Скопје на годишно ниво, а со оглед на фактот дека оваа активност се реализираше и во претходните неколку години, може да се утврди и дали постои тренд на пораст или на намалување на бројот на новородени деца во локалната самоуправа. Исто така, увидот во бројот на новородени деца на годишно ниво е од голема придобивка и за детските градинки на територијата на Општината, бидејќи на тој начин и тие може да го планираат опфатот на деца за секоја календарска година.

Целни групи:

- Родителите и нивните новородени деца, укажувајќи на важноста како идни граѓани што ќе придонесуваат за развој на општеството.

Време на реализација: континуирано во текот на 2026 година.

Одговорен за реализација: Одделение за социјална и здравствена заштита и заштита на деца на Општина Центар-Скопје.

Очекувани резултати:

- Парична помош за младите семејства кои имаат нов член или членови во семејството.
- Евиденција на новородени деца во Општина Центар-Скопје на годишно ниво.
- Детските градинки што се на територијата на Општина Центар-Скопје ќе може да го планираат опфатот на деца за секоја календарска година.

Буџет: 3.000.000,00 денари

2. СЕРВИС ЗА СТАРИ ЛИЦА

Имајќи ја предвид статистиката што покажува дека во Општина Центар-Скопје околу 20% од населението се граѓани на возраст над 60 години, разбирлива е потребата на Општината да реализира активности што конкретно се насочени кон овие граѓани.

Согласно со активностите предвидени во **Националната стратегијата за стари лица** да се обезбеди континуирана грижа за стари лица во следниве сегменти:

- Дневно опслужување на основните потреби на овие граѓани
- Обезбедување примарна медицинска помош и медицински совети

Функционирање на Сервисот за стари лица:

Според податоците добиени од изработката на социјалната карта на територијата на Општина Центар-Скопје, во 2014 година 15,3% од вкупното население биле лица на возраст над 60 години и 631 лице на возраст над 65 години. Во Општината имаше вкупно 15.269 (2015) корисници на пензиско осигурување, просечната пензија на територијата на Општина Центар-

Скопје изнесуваше 12.463,00 денари, но сега таа изнесува повеќе од 26.157,00 денари. Многубројните теренски истражувања покажаа дека има огромна потреба, а во согласност со тоа и побарувачка за негуватели за стари лица во домашни услови од семејствата во Општина Центар-Скопје. Главни предизвици со кои секојдневно се соочуваат старите лица се: неможност да ги извршат секојдневните активности поради старост, неподвижност и болест, влошена здравствена состојба и немање асистенција при посета на лекар, немање помош и поддршка при снабдувањето на основните прехранбени производи, немање средства за ангажирање негувател во домашни услови и сл..

Општина Центар-Скопје, имајќи ги предвид овие информации и ситуацијата во која се наоѓаат старите лица, нуди помош и поддршка на најзагрозените лица во вид парична субвенција за ангажирање негувател за старото лице преку специјализиран провајдер на услуги и се планира со оваа активност да се продолжи како добра практика и во текот на 2026 година. Планирано е со проектот „Сервис за стари лица“ месечно да се опфатат максимум 100 лица / корисници (станува збор за променлива бројка заради специфичноста на категоријата корисници) што би ги добивале следниве услуги:

- помош во извршувањето на секојдневните активности (купување, подготовка на храна, одржување на просторот, лична хигиена, кај изнемоштените стари лица ќе се врши и утринска и делумна тоалета),
- обезбедување основна помош во мобилност, лесни масажи, физички вежби, раздвижување,
- задачи од медицински аспект (носење на здравствени прегледи, контрола на крвниот притисок, набавка на лекови и водење грижа за навремено земање на терапијата),
- психосоцијална поддршка (помош во исполнувањето на социјални, културни, забавни и други потреби, одржување социјални контакти и соодветни активности во локалната заедница).

Со проектот се планира ангажирање на следниов персонал: 15 обучени негуватели и еден физиотерапевт. Во тимот ќе биде вклучен и социјален работник што ќе води евиденција за досиејата на сите корисници и ќе биде задолжен за подготвување индивидуален план за работа на негувателите.

Работното време на негувателите ќе биде организирано од понеделник до сабота само прва смена и најдоцна до 16 часот. Секој корисник ќе се посетува трипати во неделата по три часа.

Во рамките на проектот е вклучен и физиотерапевт што остварува посети кај корисниците (во согласност со нивните потреби и состојбата во која се наоѓаат) двапати во неделата по еден час во договор со корисникот. Физиотерапевт ќе добијат само оние корисници што имаат потреба од тоа според лекарски наод и со потврда од социјалниот работник дека на терен има реална потреба за тоа. Корисниците што сакаат физиотерапевт не може истовремено да имаат и негувател, се добива една услуга или физиотерапевт или негувател. Тоа може да се избере според приоритетните потреби.

Целни групи:

- Невработените лица што се здобиле со сертификат за негувател во домашни услови и
- Старите лица што се опфатени со проектот и нивните семејства како крајни корисници.

Очекувани резултати:

-Подобри услови за квалитетен живот и достоинствено стареење.

Реализатор:

-Сектор за јавни дејности - Одделение за социјална и здравствена заштита и заштита на децата и
-Здруженија на граѓани и НВО.

Време на реализација: Континуирано во текот на цела година.

Буџет: 5.900.000,00 денари

3. ПРАВО НА ФИНАНСИСКА ПОМОШ И ПОДДРШКА НА ЖИТЕЛИ НА ОПШТИНА ЦЕНТАР-СКОПЈЕ

Остварувањето на ова право на финансиска помош е регулирано со Правилникот за постапката за остварување право на финансиска помош и поддршка на жители на Општина Центар-Скопје, со кој се утврдуваат условите, начинот и постапката за користење финансиски средства што се наменети за остварување право на финансиска помош и поддршка на жители на Општина Центар-Скопје, кои се предвидени во Програмата за здравствена, социјална заштита и заштита на деца, кои се нашле во акутен социјален ризик и тоа:

- Лица со здравствен проблем (кои доставиле доказ/сметки за направени трошоци за лекување за последните три (3) месеци од денот на поднесувањето на барањето);
- Енородителски семејства во социјален ризик (поради неплатена алиментација, долготрајност на бракоразводната постапка, недостиг од родител заради смрт или издржување затворска казна).

За утврдување на постапката и остварување на правото на финансиска помош и поддршка надлежна е Комисијата за здравствена, социјална заштита и заштита на деца при Советот на Општината.

Право на користење на овие финансиски средства имаат физички лица што се жители на Општина Центар-Скопје, припаѓаат на социјално загрозените групи, а ги исполнуваат следниве критериуми:

- за здравствен проблем лицето треба да достави доказ/сметки за направени трошоци за лекување за последните три (3) месеци од денот на поднесувањето на барањето;
- за помош при лекување заедно со барањето се доставува уредна документација што не е постара од шест (6) месеци;
- за помош на енородителски семејства во социјален ризик треба да се достави (во зависност од ситуацијата): извод од Матична книга на родените, извод од Матична книга на умрените - за родител, доказ од Министерството за внатрешни работи дека родителот е исчезнат и/или доказ од Министерството за правда дека лицето издржува затворска казна подолго од шест (6) месеци.

И услови:

- подносителот на барањето да има адреса на живеење во Општина Центар-Скопје;
- подносителот на барањето може да го оствари правото на финансиска помош и поддршка само еднаш во текот на календарската година.

Распределбата на финансиските средства се одвива на квартално ниво, почитувајќи го принципот на солидарност, во зависност од расположливите средства во Буџетот за кварталниот период. Притоа, максималниот износ кој може да го одобри Комисијата за здравствена, социјална заштита и заштита на деца (која е надлежна за разгледување на овие пристигнати барања), по одобрено барање нема да биде повисок од 30.000,00 денари.

За барањата за финансиска помош во износ што е повисок од 30.000,00 денари Градоначалникот, по барање на надлежната Комисија, предлог-одлуката ќе ја проследи на одлучување до Советот на Општина Центар-Скопје.

Целни групи:

- Корисници на социјална парична помош кои се со постојано живеалиште на територија на Општина Центар-Скопје
- Жители на Општината со влошен социјален статус
- Жители на Општината кои имаат влошена или загрозувачка здравствена состојба

Период на реализација: Тековно, низ целата календарска година

Реализатор:

- Сектор за јавни дејности - Одделение за здравствена, социјална и заштита на деца

Буџет: 4.000.000,00 денари

4. ИНКЛУЗИЈА НА ДЕЦА РОМИ ВО ЈАВНИТЕ ОБРАЗОВНИ УСТАНОВИ – ДЕТСКИ ГРАДИНКИ ВО ОПШТИНА ЦЕНТАР-СКОПЈЕ

Станува збор за проект што се реализира во соработка со Министерството за труд и социјална политика и Ромскиот едукативен фонд, а се однесува на инклузија на деца Роми на возраст од 4 години и 8 месеци до 5 години и 7 месеци, кои се жители на Општина Центар-Скопје, а претходно не биле опфатени со предучилишниот образовен процес.

Целта на проектот е подобрување и поддршка на интеграцијата и намалување на запоставеноста на децата Роми со зголемување на нивниот број во јавните општински установи една година пред поаѓање во основно училиште.

Имајќи ја предвид важноста на процесот на интеграција на децата во образовниот систем и неговото влијание врз нивниот личен и социјален развој, Општина Центар-Скопје ќе се вклучи во проектот преку покривање на трошоците за партиципација за престој на дечињата во детската градинка.

Предвидено е овој проект да се спроведува во детската градинка „Раде Јовчевски Корчагин“ во Општина Центар-Скопје и во 2026 година со него ќе бидат опфатени до 20 деца од ромска националност што се жители на Општината.

Целни групи:

- Максимум 20 деца од ромска националност што се жители на Општината

Очекувани резултати:

- Максимум 20 деца Роми интегрирани во предучилишното образование

Реализатор:

- Сектор за јавни дејности - Одделение за здравствена, социјална и заштита на деца

- Детски градинки во Општина Центар-Скопје

Период на реализација: во континуитет

Буџет: 300.000,00 денари

5. НАГРАДИ ЗА НАЈДОБРИ ВОСПИТУВАЧКИ, НЕГУВАТЕЛКИ, СТРУЧЕН (СО)РАБОТНИК И ПОМОШНО-ТЕХНИЧКИ ПЕРСОНАЛ

Главната улога во поставувањето на темелите на воспитување и образување на секој поединец во првите шест години од животот, покрај родителите, ја има професионалниот кадар што работи во предучилишното образование, со особен акцент на воспитувачките и на негувателките, како и стручни служби (социјален работник, психолог, педагог, музички педагог, дефектолог, логопед, професор по физичко воспитување) од детските градинки.

Нивната основна работа со децата е продлабочување на сите активности за поквалитетно згрижување, воспитание и образование, пред сè, создавање стимулативни услови за развој на детето и развивање на неговите позитивни страни и творечки потенцијали.

Од тие причини Општина Центар-Скопје сака да ги мотивира сите учесници во згрижувањето, негата и воспитувањето на децата од предучилишна возраст, односно негувателките, воспитувачките и стручните (со)работници и лица од помошно-техничка служба од сите градинки на Општина Центар-Скопје. Предвидената награда се состои во паричен износ.

Сметаме дека на тој начин ќе ги поттикнеме стимулот и мотивацијата кај негувателките, воспитувачките и на сите оние што директно или индиректно придонесуваат во работата со деца.

Постапката за избор на најдобар воспитувач, негувател и стручен (со)работник на ниво на секоја од трите градинки и ќе се одвива со следнава динамика:

- Воспоставување на Комисијата за избор на најдобар воспитувач, негувател, стручен соработник и помошно-техничка служба на ниво на Општина Центар-Скопје.
- Секоја детска градинка доставува предлози од по тројца кандидати за секоја категорија и тоа: воспитувач, негувател и стручни соработници и помошно-технички лица. Предлогот предвидува професионална биографија за кандидатот, потврда за учество на обуки, семинари и други активности за стручно усовршување, потврда за учество во проекти и организација на проекти и манифестации.
- Комисијата ги разгледува пристигнатите предлози и врз основа на претходно дефинираните Критериуми за избор на трите категории одлучува за финалниот избор.
- Од пристигнатите кандидати, наградени ќе бидат три воспитувачки, три негувателки, еден стручен соработник и три лица од помошно-техничка служба на ниво на Општина Центар-Скопје.

Доколку условите дозволуваат, доделувањето на сертификати за најдобрите се реализира на завршна манифестација со пригодна програма организирана од страна на градинката домаќин.

Целни групи:

- Воспитен кадар од детските градинки во Општина Центар-Скопје

Очекувани резултати:

- Мотивирани негувателки, воспитувачки, стручни (со)работници и помошно-технички персонал за нивна ангажираност и посветеност во работата со деца, како и поголема

креативност и желба за вклучување на различни проекти и дополнителни активности

Реализатор:

- Сектор за јавни дејности - Одделение за здравствена, социјална и заштита на деца
- Детски градинки во Општина Центар-Скопје

Период на реализација: Февруари – Јуни 2026

Буџет: 550.000,00 денари

6. ОДБЕЛЕЖУВАЊЕ НА СВЕТСКИОТ ДЕН НА ЗДРАВА ХРАНА-16 ОКТОМВРИ

Светскиот ден на храната е меѓународен ден за здрава храна што на 16 октомври се одбележува секаде низ светот, при што се реализираат различни активности со кои се развива свеста за значењето на храната, како природен извор на енергија и здравје.

Ако се земе во предвид придобивката од консумирањето на здравата храна и од формирањето на здрави навики уште од најмала возраст, целта на овој настан е информирање и стекнување на знаења и формирање на соодветно однесување во однос на здравите и правилните навики во исхраната, особено кај децата и кај младите, а со тоа индиректно и кај пошироката популација.

Со разновидни креативни активности и работилници за предучилишна возраст, цела седмица во октомври ќе се одбележи Светскиот ден на здравата храна, а на самиот ден ќе се презентираат реализираните креативните активности преку завршни настани во градинките на Општина Центар-Скопје што секако ќе биде објавено на веб страната на општината.

Целни групи: Децата (девојчиња и момчиња) од трите детски градинки во Општина Центар-Скопје.

Очекувани резултати:

- Децата (девојчиња и момчиња) од предучилишна возраст учат и се информираат што е она што треба да се јаде, што е здрава храна, кои се правилните и здрави навки во исхраната и како таа влијае врз здравјето на луѓето. Особено да се воочи придобивката од консумирање на здрава храна во период на вонредни здравствени услови на глобално ниво.

Реализатор:

- Сектор за јавни дејности - Одделение за здравствена, социјална заштита и заштита на децата е координатор на проектот.
- Трите детски градинки во Општина Центар-Скопје во кои ќе се одржуваат интерактивно-едукативните работилница со пригодна програма, а активно учество ќе земат децата. Работилниците ќе бидат во соработка со нутриционисти и предавачи за здрава.

Период на реализација: октомври 2026 година.

Буџет: 60.000,00 денари

7. ПАРТИЦИПАЦИЈА НА СРЕДСТВА ЗА ХИГИЕНА

Обезбедувањето здрава и чиста средина за децата подразбира одржување хигиена на оптимално ниво. Современите услови на живеење бараат користење на голем број средства за одржување на хигиената кај децата, просториите за дневен престој, чајните кујни, тоалетите и сл. Секојдневните состојби со најразлични видови на вируси и бактерии уште повеќе ја наметнуваат потребата од повеќекратно секојдневно чистење и дезинфицирање како на работните површни така и на лична и превентивна заштита на децата и вработените. И во иднина останува понудата на производи за лична и колективна заштита како што се: течен сапун, влажни марамчиња, тоалетна хартија, разни видови на дезинфекциони средства и средства за чистење и др. Со планираните средства Општина Центар-Скопје ќе распише јавна набавка за средства за хигиена и по потпишување на договор со економскиот оператор, за истото ќе ги извести градинките. Тие со писмен налог ќе може да вршат нарачки од операторот, а фактурите ќе ги плаќа општината.

Целни групи: деца од детските градинки од Општина Центар-Скопје

Очекувани резултати:

- Обезбедување хигиена на оптимално ниво во детските градинки

Реализатор:

- Сектор за јавни дејности - Одделение за здравствена, социјална и заштита на деца
- Детски градинки во Општина Центар-Скопје

Период на реализација: континуирано

Овој проект ќе се реализира по пат на јавна набавка

Буџет: 1.200.000,00 денари

8. ТЕАТАР ПО МЕРКА НА ДЕЦАТА

Креативноста не треба да биде потценета. Креативноста кај децата е многу важна, бидејќи помага да се учат когнитивните вештини и научно размислување. Креативниот израз обезбедува многу можности за изразување на емоциите и работење преку овие емоции за постигнување олеснување и нивно разбирање.

Во раното детство креативноста е често социјален акт. Пеење, играње, куклен театар, сите заедно го учат детето како да обрне внимание на другите како и да развива разбирање на социјалните правила за давање и земање и соработка. Работењето со креативни материјали нивно обликување, сечење, лепење, боене со четка го поттикнува развојот на моторните функции како и координацијата на очите и рацете.

Креативните активности, играњето игри, глумата и театарските перформанси им помагаат на децата да развијат концентрација и когнитивно учење. Нивната имагинација е искористена во целост и ги охрабрува да развиваат нови идеи и размислуваат без ограничувања, бидејќи креативноста вклучува истражување и решавање на проблеми.

Во оваа ситуација, станува збор за проект кој ќе се реализира по повод Светскиот ден на театарот - 27 март и истиот треба да се реализира во текот на месец март 2026 година. Театарските претстави ќе бидат подготвени од самите дечиња под менторство на нивните воспитувачки и негувателки, а истите ќе бидат посетени од претставници на Општина Центар-Скопје и од другите градинки на територија на Општина Центар-Скопје.

Целни групи: Деца од детските градинки на територија на Општина Центар-Скопје.

Време на реализација: февруари - март 2026 година

Одговорен за реализација: Одделение за здравствена, социјална заштита и заштита на деца, Сектор за јавни дејности во координација со детските градинки на територија на Општина Центар-Скопје.

Очекувани резултати:

- Подготвени 3 театарски претстави од страна на детските градинки на територија на Општината
- Поттикнати уметнички, креативни потенцијали и способности за глума кај дечињата од детските градинки во Општина Центар-Скопје

Вкупен Буџет: 50.000,00 денари

9. НАБАВКА НА СМАРТ ТАБЛИ

Напредокот на технологијата и интерактивните комуникации забрзано го движат развојот на економијата, образованието и комуникациите во светот. За таа цел, од својот Буџет, Општина Центар-Скопје, како и минатата година и оваа ќе издвои средства за набавка на смарт табли за детските градинки со цел подобрување и олеснување на работата како на воспитниот кадар кој работи во градинките, така и на самите деца. Смарт таблите ќе бидат еден вид на дополнителни алатки, преку кои децата ќе ја развиваат својата иновативност, способноста за решавање на задачи, индивидуалниот, но и колективен пристап за учење, распознавање на дадените задачи кои подоцна ќе им служат како добра основа за полесно и побрзо совладување на одредени содржини.

Очекувани резултати:

- подобрување на процесот на учење и користење на информатички алатки
- поголема ефективност во исполнувањето на целите на содржините во процесот на учење

Реализатор: Општина Центар-Скопје

Вкупно средства: 300.000,00 денари

Овој проект ќе се реализира по пат на јавна набавка

10. ПЛАЌАЊЕ СМЕТКИ ЗА ЕЛЕКТРИЧНА ЕНЕРГИЈА ВО ДЕТСКИ ГРАДИНКИ

Иако се очекува средствата од блок-дотациите што се трансферираат од Министерството за труд и социјална политика на Република Северна Македонија за плаќање на комуналните трошоци на детските градинки да бидат задоволени во голема мера, сепак Општина Центар-Скопје ќе врши доисплата на сметките за електрична енергија особено онаму каде што не достигнуваат финансиски средства. За таа цел на детските градинки ќе им бидат префрлени средства со кои тие ќе може да ги намируваат трошоците за горе споменатите потреби.

Реализатор: Општина Центар-Скопје

Буџет: 2.000.000,00 денари

11. ФИНАНСИСКА ПОДДРШКА НА ДЕТСКИТЕ ГРАДИНКИ НА ОПШТИНА ЦЕНТАР-СКОПЈЕ ЗА АНГАЖИРАЊЕ ДОПОЛНИТЕЛЕН ВОСПИТЕН КАДАР (ВОСПИТУВАЧКИ, НЕГУВАТЕЛКИ И ХИГИЕНИЧАРКИ)

Земајќи ги предвид проблемите со кои се соочуваат градинките за престој на веќе запишани деца и упис на нови, согласно нормативот за присуство на деца во групите кој е пропишан од надлежните институции, утврдено е дека капацитетите на наведените установи се веќе максимално искористени.

Од тие причини, а во координација со детските градинки, Општината ќе обезбеди финансиска поддршка за ангажирање на дополнителен персонал кој е навистина неопходен. Потребата произлегува од недостигот на веќе споменатиот кадар за потребите на градинките, а за каков вид на персонал станува збор, ќе одлучуваат градинките во рамки на предвидените финансиски средства од страна на Општина Центар-Скопје. Бројот на ангажирани лица на ниво на градинка изнесува три лица.

Потребниот износ за нивниот ангажман ќе биде префрлан од Општината на сметка на детските градинки и ангажманот и понатамошната исплата ќе се одвива според постапките на градинката, а согласно надлежните законски процедури.

Очекувани резултати:

- Овозможени подоброени услови за престој и грижа на децата згрижени во детските градинки во Општина Центар-Скопје
- Зголемен број на вработени лица во секоја од градинките согласно потребите на истите
- Подоброени хигиенски услови во објектите на детските градинки во Општина Центар-Скопје

Реализатор:

- Сектор за јавни дејности - Одделение за здравствена, социјална заштита и заштита на деца
- Трите детски градинки во Општина Центар-Скопје

Период на реализација: во текот на целата година за која се однесува Програмата.

Буџет: 3.000.000,00 денари

12. ПАРТИЦИПАЦИЈА НА ТРОШОЦИ ЗА ПРЕСТОЈ ЗА ДЕЦА ЧИИ СЕМЕЈСТВА СЕ ВО СОЦИЈАЛЕН РИЗИК

Партиципацијата, како право за заштита на децата, претставува ослободување на дел од цената што паѓа на товар на родителот во трошоците за згрижување, воспитание, одмор и рекреација на децата во јавните установи за деца. Правото на партиципација во трошоците за згрижување и воспитание на дете од предучилишна возраст се обезбедува за самохран родител кој е корисник на гарантирана минимална помош согласно Законот за социјална

заштита за дете згрижено во јавна установа за деца-детска градинка. Од страна на јавната установа за деца - детска градинка најдоцна до 5-ти во месецот до основачот-општината се доставува извештај за оствареното право на партиципација согласно Правилникот за остварување на правото на партиципација за трошоците за згрижување, воспитание, одмор и рекреација на деца во јавните установи за деца. Со оглед на фактот дека во Општина Центар-Скопје веќе има деца кои ги исполнуваат горе наведените критериуми, основачот, Општина Центар-Скопје треба да ги обезбеди потребните средства.

Целни групи:

- Децата од детските градинки (девојчиња и момчиња) во Општина Центар-Скопје кои се во социјален ризик.

Очекувани резултати:

- Помош на родителите со лоша материјална состојба за непречено вклучување на нивното дете во процесот на згрижување и социјализација со останатите деца

Реализатор:

- Сектор за јавни дејности - Одделение за социјална и здравствена заштита и заштита на децата;
- Трите детски градинки во Општина Центар-Скопје

Период на реализација: Континуирано цела година.

Буџет: 100.000,00 денари

13. БЕСПЛАТЕН ПРЕВОЗ ЗА ЛИЦАТА СО ПОПРЕЧЕНОСТ

Попреченоста значително влијае врз секојдневните активности, затоа Општина Центар-Скопје сака да ги направи социјалните сервиси подостапни. Целта на овој проект е лицата со попреченост доколку користат здравствена услуга да добијат бесплатен превоз до потребната здравствена установа. Корисникот со живеалиште во Општина Центар-Скопје со телесна попреченост или поради болест е во лежечка состојба (неподвижен), а има потреба од превоз, својот термин би го закажал однапред на телефонскиот број на Црвен крст за превоз до здравствената установа. Со остварување на еден телефонски повик може да се закаже превоз за еден корисник, до една конкретна дестинација, заинтересираните лица може да се јават секој ден (од понеделник до петок), од 06:00 до 00:00 часот, на телефонскиот број на Црвен крст, транспортот се врши во работни денови од понеделник до петок од 08:00 до 16:00 часот, а термин за превоз се закажува минимум 24 часа однапред, по принципот на „прв дојден прв услужен“.

Целни групи:

- Лица со телесна попреченост над 18 години, кои користат ортопедско помагало (инвалидски колички, дубаци или одалки), а живеат на територија на Општина Центар-Скопје и
- Лица над 18 години, кои не користат ортопедско помагало, но поради болест се во лежечка состојба (неподвижни), а живеат на територија на Општина Центар-Скопје.

Очекувани резултати:

- Преку овој проект на лицата со телесна попреченост и на лицата кои поради болест се во лежечка состојба (неподвижни), ќе им се овозможи полесен пристап до здравствена установа.

Реализатор:

- Сектор за јавни дејности - Одделение за социјална и здравствена заштита и заштита на децата;
- Црвен крст на Град Скопје.

Период на реализација: Континуирано во текот на цела година.

Буџет: 500.000,00 денари

14. „ИТНО КОПЧЕ“

Имајќи го предвид фактот дека популацијата во нашата држава ја следи тренд на стареење на популацијата, а од друга страна присутна е ограниченост на институционалните капацитети, поради што се поголем број повозрасни граѓани се одлучуваат да останат да функционираат во сопствените домови, се јавува потребата од воведување на социјални услуги кои обезбедуваат квалитетно живеење и функционирање во домот, особено кога станува збор за повозрасни граѓани над 65 години.

Оттука, Општина Центар-Скопје покрај серијата на услуги кои ги нуди за обезбедување на нега на повозрасните лица во домашни услови, во соработка со Црвен крст на град Скопје го реализира проектот „Итно копче“, кој овозможува на корисниците на услугите да остварат помош при итни ситуации за кои не се во можност самостојно да функционираат.

Проектот „Итно копче“, предвидува сет на услуги наменети за жителите на Општина Центар-Скопје (повозрасни граѓани), кои се континуирано достапни 24/7 во текот на целата година. Овој проект опфаќа, корисниците на услуги да можат оваа услуга да ја користат во своите домови, преку притискање на копчето (аларм уредот) на уредот за комуникација, секогаш кога ќе се најдат во состојба за која е потребна итност во постапувањето, односно давање прва помош и поддршка. Притоа, во зависност од ситуацијата, одговорни лица од Црвениот крст ќе бидат испратени да пружат помош или доколку е потребно ќе биде повикана итна медицинска помош.

Постапката се спроведува на следниот начин: Со активирање на аларм уредот од страна на корисникот, одговорното лице во Контакт Центарот на Црвениот Крст се јавува на телефон за да оствари комуникација со корисникот и да утврди каков вид на помош е потребна во моментот.

Аларм уредот „Итно копче“ претставува приврзок за носење во форма на нараквица или ланче, на кое има јасно копче кое корисникот може да го притисне во било кое време во текот на деноноќието. Со притискање на тоа копче при потреба од помош, корисникот испраќа звучен сигнал до Контакт центарот на Црвениот крст, кој добива информација за потребата од користење на услуга (за сите корисници кои ќе бидат опфатени со проектот), потребните податоци се внесени во софтвер кој е воспоставен од страна на Црвениот крст. Притискањето на копчето го поврзува корисникот директно со одговорното лице од Контакт Центарот кое е обучено да ја препознае потребата од помош и да ги организира понатамошните постапки.

Целна група: жителки и жители на Општина Центар-Скопје од повозрасна категорија (односно над 65 години), со приоритет на лица кои живеат сами или со брачен другар кој е со нарушена здравствена состојба, кои претходно изразиле интерес за нејзино користење и се

избрани како корисници на истата, по принципот „прв дојден, прв услужен“ и имаат потпишано договор за користење на услугата.

Време на реализација: континуирано во текот на 2026 година.

Очекувани резултати:

- Креиран сет на услуги за помош и поддршка на лица (жени и мажи), повозрасни жители на Општината

Одговорен за реализација:

- Сектор за јавни дејности-Одделение за социјална и здравствена заштита и заштита на деца;
- Црвен крст на град Скопје.

Потребен буџет: 500.000,00 денари

15. ТРАНСПОРТНИ ТРОШОЦИ ЗА ПОСЕТИ И ДОПОЛНИТЕЛНИ АКТИВНОСТИ/НАСТАНИ НА ДЕЦАТА ОД ГРАДИНКИТЕ

Едукацијата уште од мали нозе е суштинска за развојот на децата и никој не е многу мал за да научи за големи работи. Децата растат учејќи, она што за нас е учење, за нив е само запознавање на светот и на сето она што е важно за нив. И затоа процесот на учење или запознавање има поголем ефект кога е непосредно претставен, па затоа Општина Центар-Скопје смета дека ваквиот тип посети се од исклучително значење не само за образовниот процес на децата, туку и за создавање вредност и упатување на децата кон аспекти од општеството значајни за нивниот понатамошен развој. За таа цел, Општината планира да им обезбеди превоз на децата од големите групи заедно со нивните воспитувачки до одредена фабрика, компанија, настан или концертно случување.

Целни групи: Децата од трите детски градинки (девојчиња и момчиња) во Општина Центар-Скопје.

Очекувани резултати:

- Децата од предучилишна возраст (девојчиња и момчиња) учат и се информираат како еден производ е направен и што се е потребно за истиот да се произведе. На тој начин треба да се почитува неговата вредност.

Реализатор:

- Сектор за јавни дејности - Одделение за здравствена, социјална заштита и заштита на децата е координатор на проектот.
- За децата од трите детски градинки (девојчиња и момчиња) во Општина Центар-Скопје ќе се организира превоз до општествено одговорни компании и културни настани

Период на реализација: континуирано во текот на 2026 година.

Буџет: 60.000,00 денари

16. ЕДУКАЦИЈА ЗА ЗДРАВСТВЕНА ЗАШТИТА

Предвидено е оваа активност да се реализира во соработка со Црвен крст О.О.Центар, со цел децата да се здобијат со знаења во врска со здравствената заштита.

Главна цел на овој проект е децата уште од најрана возраст да стекнат навики за важноста на личната хигиена, како да се заштитат од бактерии и вируси, како да се заштитат за време на пандемија и др.. Целта е запознавање со здравствената заштита уште од најрана возраст, како и подигање на свеста на семејствата и заедницата за важноста на здравствената заштита.

Целни групи:

- Децата од возрасните групи од детските градинки во Општина Центар-Скопје.

Очекувани резултати:

- Преку овој настан децата ќе научат што значи хигиена, како да се заштитат од бактерии и вируси и др.. Тоа придонесува за зголемена информираност кај децата и стекнување на знаења за здравите и правилните навики.

Реализатор:

- Сектор за јавни дејности - Одделение за социјална и здравствена заштита и заштита на децата;
- Црвен крст О.О.Центар.

Период на реализација: Март - Јуни 2026 година.

Буџет: 0,00 денари

17. РАНА СЕНЗИБИЛИЗАЦИЈА И РАНО УЧЕЊЕ НА ФРАНЦУСКИОТ ЈАЗИК КАЈ ДЕЦАТА ОД ПРЕДУЧИЛИШНА ВОЗРАСТ - „Ајде да ја запознаеме Франција“

Францускиот јазик е јазик на културата, модерното време и е на трето место по застапеност на интернет, по англискиот и германскиот јазик. Во рамките на одбележувањето на деновите на Франкофонија во нашата држава, секоја година на тој настан се вклучува и Општина Центар-Скопје во соработка со трите детски градинки и ООУ „Димитар Миладинов“.

Општина Центар го поддржува значењето на францускиот јазик, култура и вредности, преку одржување на голем број на интерактивни работилници и забавни активности за децата од предучилишна возраст. Проектот „Ајде да ја запознаеме Франција“ за рана сензибилизација и рано учење на францускиот јазик кај децата од предучилишна возраст е поддржан од Францускиот институт во Скопје и Амбасадата на Република Франција во нашата земја.

При посетите во Францускиот институт од Скопје, вработените од институтот ќе им овозможат рана сензибилизација и приближување на францускиот јазик и култура адаптирани за детската возраст. Францускиот институт е опремен со богата медијатека и мултимедијална опрема и овозможува приближување на библиотеката уште од најрана возраст и искачување на едно скалило погоре во смисла на осовременување на квалитетот во воспитувањето и образованието. Децата со позајмување на дел од книгите од институтот ќе се запознаат со познатите детски ликови од француските сликовници и книги од современото француско книго издаваштво, а исто така и ќе играат друштвени игри и ќе гледаат анимирани француски филмови со познатите детски јунаци. Воспитно-стручниот и педагошкиот кадар ќе организираат работилници: цртање, моделирање, творење и прикажување на цртани

филмови во занималните и дворовите на градинката, а на работилниците би се приклучиле и родителите.

Целни групи: Децата од детските градинки во Општина Центар – Скопје.

Очекувани резултати:

Пораката е уште од најрана возраст да се овозможи запознавање и зголемена информираност со францускиот јазик, култура, творештво, стил и префинетост. Претставува бенефит да се биде во допир со овој јазик, а тоа ќе придонесе да се почитуваат различните културни вредности на другите земји и да се развие љубопитноста и интересот кај децата за изучување на странските јазици.

Реализатор:

Сектор за јавни дејности – Одделение за здравствена, социјална заштита и заштита на децата и трите детски градинки од Општина Центар во соработка со Францускиот институт во Скопје.

Период на реализација: Проектот ќе биде реализиран во текот на 2026 година, со особено значење на одбележување на Меѓународниот ден на франкофонија -20 март.

Буџет: 50.000,00 денари.

18. ОБЕЗБЕДУВАЊЕ НА ОБЈЕКТИ НА ДЕТСКИ ГРАДИНКИ ВО ОПШТИНА ЦЕНТАР – СКОПЈЕ

Целта на овој проект е да се подобри безбедноста на децата кои престојуваат во детските градинки на територија на Општина Центар - Скопје, што впрочем претставува и еден од врвните приоритети на Општина Центар. Со цел надминување на проблемот со безбедноста во детските градинки, Општина Центар од свои извори на финансирање ќе го реализира обезбедувањето на објектите на детските градинки.

Обезбедувањето ќе се одвива преку обезбедување на ноќни патроли во објектите на детските градинки, со акцент на оние кај кои во пракса досега се покажало дека има состојби со штетување на реквизити и слично.

Целни групи: Деца кои престојуваат и се згрижени во трите детски градинки во Општина Центар.

Очекувани резултати:

- Подобрување на безбедноста на децата
- Подобрување на климата за работа

Време на реализација – континуирано во текот на годината

Реализатор: Општина Центар

Буџет: 3.000.000,00 денари

19. СЛЕДЕЊЕ НА САНИТАРНО-ХИГИЕНСКАТА СОСТОЈБА ВО КУЈНИТЕ НА ДЕТСКИТЕ ГРАДИНКИ

Проектот за санитарно-хигиенската состојба успешно се реализира во основните училишта во Општина Центар и финансиски е покриен од Општината. Од тие причини,

Општина Центар сака да ја зголеми контролата и сигурноста и кај најмалата популација, па затоа од оваа година контрола ќе се спроведува и во кујните на детските градинки. Во сите матични објекти на градинките во Општина Центар има кујни со трпезарии каде што се приготвува топол оброк и истата се дистрибуира по сите објекти на градинките. Примероци ќе се земаат не само од местата каде се приготвува храна туку и од објектите и транспортот каде се дистрибуира до децата.

Цел на овој проект е да се зголеми контролата врз храната, врз условите во кои се приготвува и врз персоналот што ја подготвува и ја служи. Контрола врши специјализирана медицинска установа, а по извршените увиди и земените брисеви таа е обврзана да ја информира Општината за состојбата во кујните во детските градинки, како и да даде упатства за отстранување на евентуалните забелешки и пропусти.

Целни групи: деца во детските градинки

Очекувани резултати:

- подобрување на квалитетот на храната
- подобрување на условите за приготвување и за служење храна

Реализатор: Општина Центар

Вкупно средства: 200.000,00 денари

Овој проект ќе се реализира по пат на јавна набавка

20. ОБЕЗБЕДУВАЊЕ НА УНИФОРМИ ЗА СИТЕ ВРАБОТЕНИ ВО ДЕТСКИТЕ ГРАДИНКИ

Тргувајќи од потребата да се намалат трошоците околу набавка на облека на целиот воспитно-едукативен кадар, Општина Центар на секој вработен во детските градинки ќе му обезбеди униформа. Истата ќе се состои од поло маица со краток и долг ракав со логото на Општината. На тој начин ќе биде поедноставно, како за родителите така и за децата полесно да ги препознаваат одговорните во градинките. Униформата ќе се состои од две памучни парчиња од кои една маица со јака со краток и една со долг ракав две маици со долги ракав. Секоја наредна година, Општина Центар ќе ги обновува униформите затоа што истите со секојдневно користење се оштетуваат, а истите се составен дел од работниот ангажман на вработените во градинките.

Целни групи: вработени во градинките

Очекувани резултати:

- олеснување на буџетот на семејствата
- еднаков третман и чувство на припадност во образовните институции

Реализатор: Општина Центар

Вкупно средства: 300.000,00 денари

Овој проект ќе се реализира по пат на јавна набавка

21. ВОВЕДУВАЊЕ НА СОЦИЈАЛНИ УСЛУГИ И СЕРВИСИ ЗА ГРАЃАНИТЕ НА ОПШТИНА ЦЕНТАР

Во однос на воведување на социјални услуги или сервиси за следната година предвидовме 3.000.000 денари за воведување на три нови социјални и здравствени услуги, кои ќе ги

реализираме со овластени даватели на услуги, по примерот на услугата за Нега на стари лица во домашни услуги.

Конкретно оваа година со програмата ќе бидат опфатени услуги за превенција од зависности, услуги за справување со насилство, поддршка на жртвите и поддршка при реинтеграција, како и обезбедување на континуирани индивидуализирани услуги со примена на асистивна технологија за децата со сите видови на попречености.

Дополнително ќе дадеме поддршка на градинките со субвенционирање на логопедски услуги за дечињата од најголемите групи.

Услуга 1:

1. Континуирани индивидуализирани услуги преку обезбеден пристап до компјутер и интернет со примена на асистивна технологија за децата со сите видови на попречености.
2. Континуирани индивидуализирани услуги за ран стимулативен развој преку АТ

Целна Група:

Целна група се млади, деца со аутизам, децата и лицата со попреченост, нивните семејства и останати професионалци вклучени во работата со децата и лицата со физичка, интелектуална и сензорна попреченост, кои имаат потреба од адаптација на компјутер.

Услуга 2:

1. Психосоцијален третман и поддршка на жртви на родово засновано и семејно насилство, вклучително деца жртви
2. Советување и поддршка за момчиња и мажи

Целна Група:

-Жртви на родово засновано и семејно насилство, вклучително и деца жртви и други членови на семејства засегнати од насилство

Услуга 3:

1. Превенција, советување и третман на млади во ризик од злоупотреба на дроги и нивните семејства;
2. Психо-социјална поддршка, психотерапевтска и психијатриска поддршка, активности за личен развој и интеграција во заедницата.

Целна група:

-Млади во ризик од злоупотреба на дроги и родители и други членови од семејството
-Корисници на дроги, во процес на интеграција и ресоцијализација

Услуга 4:

1. Центар за ментално здравје кај деца;
2. Психо-социјална поддршка, психотерапевтска и дефетелоска поддршка, активности за личен развој и интеграција во заедницата.

Целна група:

-Деца со сите попречености и членови од семејството

Услуга 5:

1. Зелена социјална работа кај младите;
2. Воведување на еколошка "зелена" перспектива во социјалната и младинската работа, градење на инклузивна зелена средина.

Целна група:

-Млади, деца со сите попречености и членови од семејството;

Реализатор:

Сектор за јавни дејности – Одделение за здравствена, социјална заштита и заштита на децата во соработка со здруженија на граѓани-даватели на услуги

Период на реализација: од февруари 2026 година.

Буџет: 3.000.000,00 денари

22. РЕАЛИЗАЦИЈА НА ЕКСКУРЗИИ ЗА ЧЛЕНОВИТЕ НА ЗДРУЖЕНИЕТО НА ПЕНЗИОНЕРИ НА ОПШТИНА ЦЕНТАР

Општина Центар ќе го финансира превозот (3 автобуси) и појадокот за пензионерите од општината.

Целна група: Пензионери жители на Општина Центар-Скопје

Реализатор: Општина Центар во соработка со Здружение на пензионери на Општина Центар

Период на реализација: континуирано 2026 год.

Буџет: 200.000,00 денари

23. „НОСТАЛГИЈА ЗА КОРЗО-СЕЌАВАЊА ЗА ЕДНО УБАВО ВРЕМЕ“

Дводневна манифестација каде пензионерите ќе се потсетуваат на времињата од својата младост кога шетале на познатото скопско корзо кое се наоѓало во Центарот на градот во близина на Ристиќева палата. На овој настан ќе се одржи и игранка по повод 25 Мај – Денот на младоста. За потребите на игранката, Општината би обезбедила простор и диџеи.

Целна група: Пензионери жители на Општина Центар-Скопје

Реализатор: Општина Центар во соработка со Здружение на пензионери на Општина Центар

Период на реализација: април-мај 2026 год.

Буџет: 60.000,00 денари

24. ЗАСТАПЕНОСТ НА СВОЕВРЕМЕНИОТ НАСТАВЕН ПРЕДМЕТ ДОМАЌИНСТВО ВО ОБРАЗОВНИОТ ПРОЦЕС ВО СОРАБОТКА СО ПЕНЗИОНЕРИТЕ

- „Учиме да месиме, кроиме, шиеме, плетеме, сликаме и дизајнираме“

Општина Центар во соработка со Активот на жени при Здружението на пензионери на Општина Центар ќе организира едукативно-креативни работилници, кои ќе бидат наменети за учениците од сите седми одделенија од основните училишта од Општина Центар. Во училиштата некогаш постоеше наставниот предмет „Домаќинство“, а повозрасните генерации се сеќаваат дека часовите биле многу интересни и корисни. Учениците ќе можат да доживеат практични искуства и знаења на повозрасните кои некогаш вистински го имале овој час, токму преку овие работилници. Учениците ќе научат и ќе совладаат многубројни практични вештини: од шиене со игла, везење, кроење, шиене, уредување на домот, сликање и дизајнирање, па се до кулинарски вештини, месење и готвење кои се корисни и во современото секојдневие.

Активот на жени пензионерки во соработка со Општина Центар преку овој проект сакаат да ги подготват и олеснат на учениците изучувањето на наставното градиво од изборниот предмет – Вештини на живеење, каде што се промовираат и применуваат позитивните вредности од општественото живеење. Ќе биде организирана посета на седиштето на Здружението на пензионери на Општина Центар, а работилниците ќе се одржат во училиштата и одвоениот дел на ресторанот „Дебар Маало“ за потребите на изучување на практичниот дел. За

завршниот дел се планира заедничка модна ревија и изложба со коктел.

Реализатор: Сектор за јавни дејности-Одделение за социјална и здравствена заштита и заштита на деца на Општина Центар во соработка со Здружение на пензионери на Општина Центар.

Време на реализација: Тековно во 2026

Буџет: до 70.000,00 денари

25. Пензионерски спортски игри 2026

Спортското натпреварување во трето доба претставува современ однос кон стареењето и во таа насока Општина Центар во соработка со Здружението на пензионери на Општина Центар ќе ги организира првите Пензионерски спортски игри.

Домаќини на оваа спортска манифестација се членовите на здружението и ќе се натпреваруваат во спортските дисциплини, кои ќе бидат соодветни и адаптирани за нивна возраст: мал фудбал, кошарка, трчање, стрелаштво, скок во далечина, фрлање ѓуле, куглање, пикадо, пинг понг, шах, табла и карти. Пензионерите преку првите спортски игри ќе го изменат ликот и улогата на традиционалните здруженија за пензионери и во чест на Денот на трудот – 1 мај, преку спорт и дружење ќе ги прикажат своите вештини и мобилност.

Освен пензионерите од сите ограноци во Општина Центар, учество ќе земат и гости од збратимени пензионерски здруженија и членови од други региони и општини. По завршувањето на натпреварите на најуспешните спортисти ќе им бидат доделени медаљи и пехари.

Целна група: Пензионери, жители на Општина Центар.

Очекувани резултати: Креирање на подобри услови за активно стареење на пензионерите од Општина Центар со цел да се намали пасивноста, што вообичаено асоцира на конвенционалниот поглед на пензионерски живот. Преку спортските игри со редовна физичка активност и желба за активен живот ќе се подобри виталноста и воедно квалитетот на живеење во пензионерските денови, наместо долгото гледање телевизија што е лошо по нивното здравје.

Реализатор: Сектор за јавни дејности-Одделение за социјална и здравствена заштита и заштита на деца на Општина Центар во соработка со Здружение на пензионери на Општина Центар

Период на реализација: април-мај 2026

Буџет: 50. 000,00 денари

26. Подари насмевка, сакај го своето семејство!

Преку овој проект кај децата од предучилишна возраст се подигнува свесноста за значењето на семејството уште од најрана возраст. Семејството е битен сегмент и главен столб на секој поединец, заштитничко место каде децата растат, се развиваат, спознаваат, учат и ги негуваат здравите психо-физички навики. Девојчињата и момчињата од градинките од Општина Центар, заедно со своите родители и воспитувачи ќе бидат учесници на едукативни работилници. Стручни едукатори кои ќе имаат советодавна улога ќе ги одржуваат

работилниците. За правилен раст и развој кај децата и за позитивно родителство потребна е цврста соработка помеѓу воспитувачите и семејствата. Интерактивниот однос на триаголникот од кариката дете, родител, учител резултира до свесното родителство кое води кон среќно семејство и без кое не може да функционира општеството.

Целни групи: Во проектот ќе бидат опфатени деца (девојчиња и момчиња) од предучилишна возраст, родители, стручно-воспитниот и згрижувачки кадар од градинките.

Очекувани резултати: Учесството на ваквите активности на децата со поддршка од родителите и стручно-воспитниот и згрижувачки кадар, им овозможува развој на емоционална интелигенција и развивање на рана сензибилизација кон другите членови на семејството. Воедно им го поттикнува чувството на заедништво, сигурност, почитување прифаќање, доверба и самодоверба, позитивни чувства, а придобивките кај родителите е што ги спознаваат вештините на позитивно убедување.

Време на реализација: Во текот на 2026 година.

Реализатор: Сектор за јавни дејности-Одделение за социјална и здравствена заштита и заштита на деца на Општина Центар и детските градинки од Општина Центар во соработка со стручни едукатори.

Буџет: 50. 000,00 денари

27. Унапредување на оралното здравје кај деца од предучилишна и училишна возраст, граѓани од социјално загрозуени семејства и корисници на пензија, жители на Општина Центар-Скопје

Примарна цел на овој проект е подигнување на свеста, превенција на оралните заболувања и одржување на здрава орална хигиена кај децата од предучилишна и училишна возраст, граѓани од социјално загрозуени семејства и корисници на пензија жители на Општина Центар-Скопје. Сите клинички процедури ќе бидат изведени во рамките на практичната настава со студентите на Стоматолошки факултет, а под надзор на наставно-научниот, научниот и соработничкиот кадар на Факултетот.

Учесниците во проектот преку санирање на оралните заболувања, освен бенефитите врз здравјето, ќе се здобијат и со поголема самодоверба што ќе влијае и врз социјалниот општествен аспект.

Целни групи:

- Деца од предучилишна и училишна возраст жители на територија на Општина Центар-Скопје,
- Граѓани од социјално загрозуени семејства (кои имаат потврда од МТСП) жители на територија на Општина Центар-Скопје и
- Корисници на пензија жители на територија на Општина Центар-Скопје.

Очекувани резултати:

- Полесен пристап на децата од предучилишна и училишна возраст, граѓани од социјално загрозуени семејства и корисници на пензија до поголем обем на стоматолошки здравствени услуги, кои ќе бидат сеопфатни, квалитетни, превентивни и

- куративни услуги;
- Зголемување на свесноста за потребата за грижа за оралното здравје и превенцијата на оралните заболувања кај индиректните корисници и др..

Реализатор:

- Сектор за јавни дејности - Одделение за социјална и здравствена заштита и заштита на децата;
- Универзитет "Св. Кирил и Методиј" – Скопје, Стоматолошки Факултет – Скопје.

Период на реализација: Континуирано во текот на цела година.

Буџет: 0,00 денари.

28. Трансфер при пензионирање и исплата на опремина за вработените во градинките

Обезбедување социјална и финансиска сигурност за вработените во јавните детски градинки при остварување на правото на пензија, како и достоинствен и правичен завршеток на нивниот работен однос. Мерката има за цел да го препознае и вреднува долгогодишниот придонес на вработените во системот за згрижување и воспитување на деца.

Целни групи:

- Вработени во јавните детски градинки на територија на Општина Центар кои остваруваат право на старосна пензија;
- Воспитувачи, негуватели, стручни соработници и административно-технички кадар во градинките;
- Лица со долгогодишен работен стаж во установите за детска заштита.

Очекувани резултати:

- Навремена и транспарентна исплата на опремина при пензионирање;
- Подобрување на социјалната сигурност и финансиската стабилност на вработените кои заминуваат во пензија;
- Зголемено чувство на вреднување и почит кај вработените во градинките;
- Унапредување на работните односи и институционалната грижа за човечките ресурси;
- Позитивен пример за одговорно и социјално чувствително управување во јавниот сектор.

Реализатор:

- Сектор за јавни дејности - Одделение за социјална и здравствена заштита и заштита на децата;

Период на реализација: Континуирано во текот на цела година.

Буџет: 1.200.000,00 денари.

29. Поддршка за повозрасните граѓани – пензионери во социјален ризик

Подобрување на социјалната сигурност и квалитетот на живот на повозрасните граѓани – пензионери во социјален ризик на територијата на општината. Обезбедување навремена и континуирана поддршка за најранливите категории пензионери. Намалување на социјалната изолираност и поттикнување активно и достоинствено стареење.

Целни групи

- Пензионери со ниски приходи и зголемен социјален ризик.
- Пензионери кои живеат сами или без семејна поддршка.
- Пензионери корисници на социјална заштита.
- Повозрасни лица со хронични заболувања или намалена подвижност.
- Лица постари од 65 години кои припаѓаат на ранливи категории.

Очекувани резултати

- Подобрена социјална и материјална сигурност на пензионерите опфатени со програмата.
- Обезбедена директна помош преку општински мерки и активности.
- Намалена социјална изолација и зголемена вклученост на повозрасните лица во заедницата.
- Зголемена информираност за правата и услугите што ги нуди општината.
- Зајакната улога на општината во системот на локална социјална заштита.

Реализатор:

- Сектор за јавни дејности - Одделение за социјална и здравствена заштита и заштита на децата;

Период на реализација: Континуирано во текот на цела година

Буџет: 7.000.000,00 денари.

РЕД. БР.	АКТИВНОСТ	ПЕРИОД НА РЕАЛИЗАЦИЈА	ПЛАНИРАНИ СРЕДСТВА (денари)
1	ДОДЕЛУВАЊЕ НА ПАРИЧНА ПОМОШ ЗА НОВОРОДЕНЧЕ- СРЕДСТВА ПРЕДВИДЕНИ ОД БУЏЕТОТ НА ОПШТИНА ЦЕНТАР-СКОПЈЕ ЗА 2025 ГОДИНА	континуирано	3.000.000,00
2	СЕРВИС ЗА СТАРИ ЛИЦА	континуирано	5.900.000,00
3	ПРАВО НА ФИНАНСИСКА ПОМОШ И ПОДДРШКА НА ЖИТЕЛИ НА ОПШТИНА ЦЕНТАР-СКОПЈЕ	континуирано	4.000.000,00
4	ИНКЛУЗИЈА НА ДЕЦА РОМИ ВО ЈАВНИТЕ ОБРАЗОВНИ УСТАНОВИ – ДЕТСКИ ГРАДИНКИ ВО ОПШТИНА ЦЕНТАР-СКОПЈЕ	континуирано	300.000,00
5	НАГРАДИ ЗА НАЈДОБРИ ВОСПИТУВАЧКИ, НЕГУВАТЕЛКИ И СТРУЧНИ (СО)РАБОТНИЦИ ВО ЈАВНИТЕ ДЕТСКИ ГРАДИНКИ ВО ОПШТИНА ЦЕНТАР-СКОПЈЕ	март – јуни 2026	550.000,00
6	ОДБЕЛЕЖУВАЊЕ НА СВЕТСКИОТ ДЕН ЗА ЗДРАВА ХРАНА	септември – октомври 2026	60.000,00
7	ПАРТИЦИПАЦИЈА НА СРЕДСТВА ЗА ХИГИЕНА	континуирано	1.200.000,00
8	ТЕАТАР ПО МЕРКА НА ДЕЦАТА	февруари-март 2026	50.000,00
9	НАБАВКА НА СМАРТ ТАБЛИ	мај-јули 2026	300.000,00
10	ПЛАЌАЊЕ СМЕТКИ ЗА ЕЛЕКТРИЧНА ЕНЕРГИЈА И ПАРНО ГРЕЕЊЕ ВО ДЕТСКИ ГРАДИНКИ	континуирано	2.000.000,00
11	ФИНАНСИСКА ПОДДРШКА НА ДЕТСКИТЕ ГРАДИНКИ НА ОПШТИНА ЦЕНТАР-СКОПЈЕ ЗА АНГАЖИРАЊЕ КАДАР СОГЛАСНО ПОТРЕБИТЕ НА ГРАДИНКИТЕ	континуирано	3.000.000,00
12	ПАРТИЦИПАЦИЈА НА ТРОШОЦИ ЗА ПРЕСТОЈ ЗА ДЕЦА ЧИИ СЕМЕЈСТВА СЕ ВО СОЦИЈАЛЕН РИЗИК	континуирано	100.000,00
13	БЕСПЛАТЕН ПРЕВОЗ ЗА ЛИЦАТА СО ПОПРЕЧЕНОСТ	континуирано	500.000,00
14	ИТНО КОПЧЕ	континуирано	500.000,00
15	ТРАНСПОРТНИ ТРОШОЦИ ЗА	март-мај 2026	60.000,00
16	ЕДУКАЦИЈА ЗА ЗДРАВСТВЕНА ЗАШТИТА	март – јуни 2026	0,00
17	РАНА СЕНЗИБИЛИЗАЦИЈА И РАНО УЧЕЊЕ НА ФРАНЦУСКИОТ ЈАЗИК КАЈ ДЕЦАТА ОД ПРЕДУЧИЛИШНА ВОЗРАСТ	тековно од февруари 2026	50.000,00
18	ОБЕЗБЕДУВАЊЕ НА ОБЈЕКТИ НА ДЕТСКИ ГРАДИНКИ ВО ОПШТИНА ЦЕНТАР – СКОПЈЕ	тековно од февруари 2026	3.000.000,00
19	СЛЕДЕЊЕ НА САНИТАРНО-ХИГИЕНСКАТА СОСТОЈБА ВО КУЈНИТЕ НА ДЕТСКИТЕ ГРАДИНКИ	тековно од февруари 2026	200.000,00
20	ОБЕЗБЕДУВАЊЕ НА УНИФОРМИ ЗА СИТЕ ВРАБОТЕНИ ВО ДЕТСКИТЕ ГРАДИНКИ	Февруари 2026	300.000,00
21	ВОВЕДУВАЊЕ НА СОЦИЈАЛНИ УСЛУГИ И СЕРВИСИ ЗА ГРАЃАНИТЕ НА ОПШТИНА ЦЕНТАР	Февруари 2026	3.000.000,00
22	РЕАЛИЗАЦИЈА НА ЕКСКУРЗИИ ЗА ЧЛЕНОВИТЕ НА ЗДРУЖЕНИЕТО НА ПЕНЗИОНЕРИ НА ОПШТИНА ЦЕНТАР	континуирано	200.000,00
23	„НОСТАЛГИЈА ЗА КОРЗО-СЕЌАВАЊА ЗА ЕДНО УБАВО ВРЕМЕ“	април-мај 2026	60.000,00
24	ЗАСТАПЕНОСТ НА СВОЕВРЕМЕНИОТ НАСТАВЕН ПРЕДМЕТ ДОМАЌИНСТВО ВО ОБРАЗОВНИОТ ПРОЦЕС ВО СОРАБОТКА СО ПЕНЗИОНЕРИТЕ	континуирано	70.000,00
25	ПЕНЗИОНЕРСКИ СПОРТСКИ ИГРИ 2026	април-мај 2026	50.000,00
26	ПОДАРИ НАСМЕВКА, САКАЈ ГО СВОЕТО СЕМЕЈСТВО!	континуирано	50.000,00
27	Унапредување на оралното здравје кај деца од предучилишна и училишна возраст, граѓани од социјално загрозуени семејства и	Континуирано во текот на цела година	0,00 денари

	корисници на пензија, жители на Општина Центар-Скопје		
28	Трансфер при пензионирање на вработените во градинките	Континуирано во текот на цела година	1.200.000,00
29	Поддршка за повозрасните граѓани – пензионери во социјален ризик	Континуирано во текот на цела година	7.000.000,00

ВКУПНО			36.700.000,00
---------------	--	--	----------------------

ОЧЕКУВАНИ РЕЗУЛТАТИ И ПОКАЗАТЕЛИ НА ГОДИШНАТА ПРОГРАМА

1. Инклузија на граѓани од ранливи категории
2. Инклузија на сите деца во предучилишниот образовен процес
3. Унапреден систем за социјална и здравствена заштита на локално ниво
4. Социјални услуги достапни за граѓаните од ранливи категории на локално ниво
5. Еднакви можности за сите социјални категории
6. Безбедна средина за учење и дружење

ФИНАНСИРАЊЕ

Финансирањето на активностите утврдени со оваа Програма во износ од **36.700.000,00 денари** е предвидено со Буџетот на Општина Центар-Скопје за 2026 година.

Определени финансиски средства може да бидат обезбедени и од спонзорства и од донации.

За активностите од областа што ги опфаќа Програмата, а кои во својата актуелност, квалитет и општествен интерес ќе се појават во текот на 2026 година ќе бидат предвидени дополнителни финансиски средства од Буџетот на Општина Центар-Скопје.

ЗАВРШНА ОДРЕДБА

Оваа Програма влегува во сила на денот на објавувањето во „Службен гласник на Општина Центар-Скопје“.

Бр. 08-6365/24
24.12.2025 година
С к о п ј е

Совет на Општина Центар-Скопје
Претседавач
Билјана Филиповска Тодорчевска